



IL-KUMMISSJONI
EWROPEA

Brussell, 20.7.2016
COM(2016) 500 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

L-aċċelerazzjoni tat-transizzjoni tal-Ewropa lejn ekonomija b'livell baxx ta' karbonju

Komunikazzjoni li takkumpanja miżuri taht l-Istrateġija Qafas tal-Unjoni tal-Energija:

Proposta leġislattiva dwar it-tnaqqis annwali vinkolanti fl-emissjonijiet tal-gassijiet b'effett ta' serra mill-Istati Membri mill-2021 sal-2030, proposta leġislattiva dwar l-inkluzjoni tal-emissjonijiet tal-gassijiet b'effett ta' serra u tnehhija tal-użu tal-art, bdil fl-użu tal-art u l-forestrija fil-qafas u l-komunikazzjoni tal-2030 dwar il-klima u l-enerġija dwar Strateġija Ewropea għal mobilità b'emissjonijiet baxxi

1. Introduzzjoni

It-tranzizzjoni globali għal ekonomija b'livell baxx ta' karbonju u ċirkolari bdiet, bi spinta għdida mill-Ftehim ta' Pariġi dwar it-tibdil fil-klima¹ u mill-Aġenda tal-2030 dwar l-Iżvilupp Sostenibbli. Din it-transizzjoni hija neċessarja sabiex jiġu pprovduti impjiegi, tkabbir u opportunitajiet ta' investiment għall-ġenerazzjonijiet preżenti u futuri Ewropej, filwaqt li jittaffa t-tibdil fil-klima perikoluż. Jekk l-UE ma żżommx u ma tisfruttax il-vantaġġ ta' innovatur tagħha meta trawwem l-enerġija rinnovabbli, l-effiċjenza enerġetika u tikkompeti fuq l-iżvilupp ta' swieq oħra ta' teknoloġija b'emissjonijiet baxxi ta' karbonju b'mod globali, reġjuni oħra se jagħmlu dan. Il-mudell ekonomiku Ewropew huwa mistenni li jinbidel. Hija r-responsabbiltà kongunta tagħna li niżguraw li t-tranzizzjoni tkun ġusta u bbażata fuq is-solidarjetà, b'tali mod li hadd ma jibqa' lura. L-Istrateġija Qafas tal-Unjoni dwar l-Enerġija² tikkontribwixxi għal dan l-għan.

Il-pakkett ta' miżuri ppreżentati llum mill-Kummissjoni jgħin biex l-Ewropa thejji għall-gejjieni u tibqa' kompetittiva. Huwa primarjament indirizzat lill-Istati Membri, peress li dawn se jkunu fuq quddiem nett sabiex jiddeċiedu kif jimplimentaw miżuri biex jilhqqu l-mira miftiehma ta' emissjonijiet ta' gassijiet b'effett ta' serra għall-2030³.

Izda l-Istati Membri ma jistgħux jagħmlu dan waħedhom. Il-mobilizzazzjoni fiż-żmien ta' qabel il-Konferenza ta' Pariġi dwar il-klima uriet kemm huma importanti l-atturi mhux statali għall-bidla. L-UE tistenna wkoll azzjoni min-naħa tan-negozji, il-bdiewa, ir-riċerkaturi, l-investituri, l-edukaturi u s-shab soċjali tagħha, fost oħrajn. Fl-istess hin, l-UE għandha wkoll ir-responsabbiltà li ssahha l-azzjoni tagħhom billi tipprovi miżuri fl-UE kollha u ambjent favorevoli. Hija ssostni l-azzjoni permezz tal-bliet tagħha, fejn jgħixu 80 % minna. Dawn huma fost l-iktar atturi dinamiċi u innovattivi fl-implimentazzjoni ta' ekonomija b'livell baxx ta' emissjonijiet ta' karbonju u ċirkolari u hafna drabi jaqbzu l-livelli nazzjonali ta' ambizzjoni. Il-komunitajiet rurali huma importanti bl-istess mod, minhabba li dawn għandhom rwol kruċjali fil-forniment sostenibbli ta' riżorsi naturali u fil-ħarsien tal-ambjent għall-ġenerazzjonijiet futuri.

L-UE qed tagħmel hilitha biex iżzomm il-momentum pożittiv għal azzjoni dwar il-klima fuq livell globali. It-theddida ta' tibdil fil-klima katastrofiku tinħass kullimkien fid-dinja. Huwa għalhekk li, fl-ogħla livell politiku, il-mexxejja tal-G7 impenjaw ruħhom li jaċċelleraw it-tranzizzjoni għal sistema tal-enerġija li tippermetti d-dekarbonizzazzjoni tal-ekonomija globali, kif ukoll li jistabbilixxu data ta' skadenza għat-tmiem tal-maġġoranza tas-sussidji fuq il-karburanti fossili u wiegħdu wkoll li jtemmu l-appoġġ tal-gvern għall-faħam, il-gass u ż-żejt sa tmiem l-2025. Il-bliet tal-UE se jkollhom rwol ċentrali f'koalizzjoni għdida ta' bliet madwar id-dinja, li tista' tkun opportunità ulterjuri għall-involviment internazzjonalment biex titkompla l-għieda kontra t-tibdil fil-klima fil-livell lokali. Is-sens ta' urġenza li dejjem jikber

¹ COM (2016) 110 *It-Triq minn Pariġi: il-valutazzjoni tal-implikazzjonijiet tal-Ftehim ta' Pariġi*.

² COM(2015)80 *Qafas Strateġiku għall-Unjoni tal-Enerġija Reżiljenti b'Politika dwar il-Bidla fil-Klima li thares 'il quddiem*.

³ F'Ottubru 2014, il-Kapijiet ta' Stat u ta' Gvern tal-UE qablu dwar il-qafas ta' politika għall-klima u l-enerġija għall-2030. Il-qafas jistabbilixxi l-impenn tal-UE għal mira vinkolanti ta' mill-inqas 40 % ta' tnaqqis domestiku fl-emissjonijiet ta' gassijiet b'effett ta' serra fl-ekonomija kollha sal-2030 meta mqabbel mal-1990.

biex tiġi indirizzata r-rabta bejn it-tibdil u l-fragilità tal-klima, u s-sigurtà gie affermat mill-ġdid fil-pjan ta' azzjoni dwar id-diplomazija tal-UE fil-qasam tat-tibdil fil-klima ta' din is-sena⁴.

L-UE għandha l-potenzjal kollu li tbiddel l-isfida tat-tibdil fil-klima f'opportunità. F'dan il-kuntest globali, l-Ewropa hija minn ta' quddiem fl-iżvilupp ta' teknoloġiji u servizzi innovattivi b'livell baxx ta' emissjonijiet tal-karbonju, mhux biss fis-settur tal-enerġija iżda wkoll fl-industrija, fil-bini u fit-trasport. Għandha żżomm din it-tmexxija. Irridu nkomplu nghammru l-Ewropej bil-hiliet it-tajba għall-ekonomija b'livell baxx ta' karbonju, ninvestu fil-futur ta' wliedna u ngħinu lill-industrija taġġusta għal htigijiet godda. L-Ewropa wiegħdet azzjoni ambizzjuża, u se tagħti dak li wiegħdet.

2. Prinċipji ta' gwida ta' qafas regolatorju għat-tranżizzjoni lejn l-użu baxx tal-karbonju fis-setturi kollha tal-ekonomija

F'Ottubru 2014 l-Unjoni Ewropea qablet fuq impenn ċar: mira vinkolanti u li tapplika għall-ekonomija kollha ta' tnaqqis tal-emissjonijiet ta' mill-anqas 40% sal-2030, imqabbla mal-livelli tal-1990. Dan l-impenn huwa konformi mal-miġja kosteffettiva biex jintlahqu l-għanijiet dwar il-klima fuq terminu twil tal-UE kif ukoll sar il-bażi għall-impenn internazzjonali tal-UE skont il-Ftehim ta' Pariġi dwar it-tibdil fil-klima u se jiġi pprovdut mill-Istati Membri kollha kollettivament.

Biex tibda l-implimentazzjoni ta' dan l-impenn, f'Lulju 2015, il-Kummissjoni pprezentat proposta għal riforma tal-Iskema tal-UE għan-Negożjar ta' Emissjonijiet biex tagħmilha adattata għall-iskop u tinċentivizza l-investimenti wara l-2020 fis-setturi industrijali u tal-enerġija⁵. Il-Parlament Ewropew u l-gvernijiet tal-Istati Membri fil-Kunsill għandhom jagħmlu hilitom kollha sabiex jadottaw din il-proposta malajr. Dan il-pakkett ta' miżuri jindirizza l-elementi prinċipali l-oħra tal-ekonomija li se jikkontribwixxu għall-azzjoni dwar il-klima: is-setturi tal-bini, it-trasport, l-iskart, l-agrikoltura⁶, kif ukoll l-użu tal-art u l-forestrija.

Filwaqt li jibni fuq il-prinċipji ta' gwida għal azzjoni dwar il-klima mill-UE s'issa, il-qafas regolatorju l-ġdid huwa bbażat fuq il-prinċipji ewlenin tal-ekwità, is-solidarjetà, il-flessibbiltà u l-integrità ambjentali.

Sabiex tiżgura l-ġustizzja u s-solidarjetà, integrati fil-qafas għall-klima u l-enerġija għall-2030, kif miftiehem mill-Kunsill Ewropew, il-Kummissjoni tipproponi miri nazzjonali għat-tnaqqis tal-emissjonijiet differenzjati għall-2030 li jikkunsidraw il-prodott domestiku gross ta' kull Stat Membru biex jirrifletti l-ġid relattiv. Il-livelli tal-miri għall-Istati Membri individwali aktar sinjuri ikomplu jiġu aġġustati bejniethom biex iqisu l-kosteffikaċja.

Barra minn hekk, il-proposta tohloq sistema flessibbli li fiha l-Istati Membri jistgħu jnaqqsu l-emissjonijiet b'mod kongunt, għal numru ta' setturi u fuq tul ta' żmien, li jirrifletti wkoll l-

⁴ Id-diplomazija Ewropea fil-qasam tal-klima wara l-COP 21 – Konkluzjonijiet tal-Kunsill tal-15 ta' Frar 2016.

⁵ Il-mira tal-2030 tal-UE tehtieg li jkun hemm tnaqqis ta' -43 % meta mqabbel mal-2005 f'dawn is-setturi.

⁶ Il-mira tal-2030 tal-UE tehtieg li jkun hemm tnaqqis ta' -30 % meta mqabbel mal-2005 f'dawn is-setturi.

istruttura differenti tal-ekonomiji tal-Istati Membri. Din tippermetti n-negozjar tal-allokkazzjonijiet ta' emissjonijiet bejn l-Istati Membri jew l-iżvilupp ta' proġetti li jnaqqsu l-emissjonijiet fi Stati Membri oħra. Dan se jiffaċilita l-flussi ta' investiment fl-UE fejn huma l-aktar meħtieġa biex jimmodernizzaw l-ekonomija u fejn dawn se jwasslu l-ogħla benefiċċji bl-anqas kostijiet possibbli⁷.

Din hija l-ewwel darba li s-settur tal-użu tal-art u tal-forestrija gie inkluz fil-qafas tal-enerġija u l-klima tal-UE. Il-Kummissjoni tipproponi bilanċ tajjeb bejn aktar inċentivi għall-qbid tal-karbonju u t-tnaqqis tal-emissjonijiet mill-ħamrija u l-foresti u l-ħtieġa li tinżamm l-integrità ambjentali tal-qafas tal-UE dwar il-klima, sabiex tinċentivizza t-tnaqqis tal-emissjonijiet fis-setturi tal-bini, it-trasport u l-agrikoltura. Għalhekk il-flessibbiltà għal setturi oħra se tkun limitata.

Ir-Regolament propost għal dawn is-setturi jipprovdi regoli ta' kontabbiltà aktar robusti għall-art, l-użu tal-art u l-forestrija. Billi l-ġestjoni tal-foresti hija s-sors ewlieni ta' bijomassa għall-enerġija u l-produzzjoni tal-injam, regoli tal-kontabbiltà aktar robusti għall-ġestjoni tal-foresti se jipprovdu bażi solida għal politika tal-enerġija rinnovabbli fl-Ewropa u l-iżvilupp ulterjuri tal-bijoekonomija wara l-2020.

3. It-trawwim ta' ambjent li jwassal għal tranżizzjoni lejn livell baxx ta' karbonju fl-UE

Billi jibnu fuq dan il-qafas regolatorju, huwa f'idejn l-Istati Membri biex ifasslu miżuri li huma l-aktar xierqa biex igawdu l-benefiċċji tal-bidla lejn ekonomija b'livell baxx ta' karbonju u jilhqu l-miri tagħhom. L-UE se tappoġġa lill-Istati Membri permezz ta' għadd ta' strumenti u miżuri ta' abilitazzjoni.

3.1. L-Istrateġija tal-Unjoni tal-Enerġija u inizzjattivi speċifiċi oħra

Minħabba l-importanza tat-trasport fl-emissjonijiet tal-UE, il-Kummissjoni qed tippreżenta strateġija dwar il-mobilità b'emissjonijiet baxxi li tidentifika l-aktar muturi importanti fil-qasam tat-trasport, inkluzi miżuri fuq livell tal-UE fuq vetturi mingħajr emissjonijiet jew b'emissjonijiet baxxi u fjuwils alternattivi b'emissjonijiet baxxi. L-Istrateġija tenfasizza wkoll il-ħtieġa biex isir l-aħjar użu tas-sinergiji bejn is-sistemi tat-trasport u l-enerġija.

Fir-rigward tal-bini, il-Kummissjoni qed tirrevedi l-qafas tal-UE eżistenti għall-effiċjenza tal-enerġija u se tippreżenta proposti aktar tard din is-sena, inkluz dwar kif tista' tattira l-finanzjament għar-rinnovazzjoni tal-bini. Din is-sena, il-Kummissjoni se tiffinalizza wkoll protokoll dwar ir-riċiklaġġ volontarju fil-livell tal-industrija għall-iskart tal-bini u d-demolizzjoni. Minħabba l-kamp ta' applikazzjoni aktar limitat għat-tnaqqis fl-emissjonijiet fis-setturi tal-agrikoltura u l-użu tal-art, il-proposta dwar l-użu tal-art u l-forestrija se tohloq aktar inċentivi għas-sekwestru tal-karbonju f'dawn l-attivitàjiet relatati. Barra minn hekk, il-Politika Agrikola Komuni tipprovdi strumenti u l-miżuri differenti fiż-żewġ pilastri tagħha

⁷ Biex ikompli jiffaċilitaw il-konformità, l-Istati Membri li jiffaċċjaw kostijiet proporzjonalment oghla biex jilhqu l-mira tagħhom jistgħu jagħzlu li jittrasferixxu xi kwoti skont l-Iskema għan-Negozjar ta' Emissjonijiet biex jiġu kkompensati emissjonijiet f'setturi ekonomiċi oħra.

biex tippromwovi azzjoni klimatika. Ir-rieżami ta' politika fil-livell tal-UE li tindirizza l-użu tal-fertilizzanti huwa mistenni li jikkontribwixxi għal tnaqqis fl-emissjonijiet mill-minjieri u l-fertilizzanti sintetiċi. Wara l-agrikultura, is-settur tal-iskart bħalissa huwa t-tieni settur li jarmi l-izjed emissjonijiet ta' diġossidu mhux tal-karbonju. Id-Direttiva Qafas dwar il-Ġestjoni tal-Iskart u b'mod partikolari d-Direttiva dwar ir-Rimi ta' Skart f'Terraferma, li għalihom il-Kummissjoni pproponiet reviżjonijiet is-sena li għaddiet, huma mistennija li jikkontribwixxu għal tnaqqis sinifikanti tal-emissjonijiet mill-iskart.

L-Istati Membri jistgħu biss jiksbu l-benefiċċji ta' dawn il-miżuri fil-livell tal-UE jekk jimplimentawhom u jinfurzawhom b'mod xieraq.

3.2. Ghodod u muturi trasversali

Il-Priorità tal-Unjoni tal-Energija, bid-dimensjonijiet kollha tagħha, tipprovdi qafas usa' li fih l-UE tista' tipprovdi l-aħjar ambjent li jippermetti tranżizzjoni tal-enerġija. Barra minn hekk, hemm għadd ta' fatturi determinanti oħra biex tiġi appoġġata din it-tranżizzjoni fis-setturi kollha tal-ekonomija.

3.2.1. Ekonomija ċirkolari

L-ekonomija ċirkolari għandha rwol fis-setturi koperti mill-pakkett u lil hinn. Hemm rabta fiżika diretta bejn il-kwantità ta' materja prima użata, l-enerġija meħtieġa u l-emissjonijiet ta' gassijiet b'effett ta' serra. L-UE rnexxielha tifred it-tkabbir ekonomiku tagħha mit-tkabbir fl-emissjonijiet tad-diġossidu tal-karbonju, iżda s'issa għadha ma rnexxilhiex tagħmel l-istess fl-użu tal-materjali u fl-effiċjenza tar-riżorsi.

Għalhekk is-sena l-oħra, il-Kummissjoni pprezentat Pakkett tal-Ekonomija Ċirkolari⁸ ambizzjuż biex jindirizza din l-isfida. L-azzjonijiet proposti se jikkontribwixxu biex “jagħlqu ċ-ċirku” taċ-ċikli ta' haġġiet tal-prodotti billi jżidu r-riċiklaġġ u l-użu mill-ġdid, u joħorġu l-valur kollu u jużaw bis-shiħ il-materja prima kollha, il-prodotti kollha u l-iskart kollu.

3.2.2. Innovazzjoni għall-kompetittività

Biex tahtaf l-oportunitajiet maħluqa permezz tal-innovazzjoni bħala faċilitatur ewlieni fit-tranżizzjoni lejn ekonomija b'livell baxx ta' karbonju u timmassimizza l-impatt ta' kull euro investit, il-Kummissjoni għandha l-ħsieb tippreżenta strategija integrata tal-Unjoni tal-Energija għar-riċerka, l-innovazzjoni u l-kompetittività aktar tard din is-sena. L-azzjonijiet konkreti taht din l-istrategija l-ġdida għandhom jappoġġaw b'mod dirett il-ksib tal-għanijiet tal-klima u l-enerġija tal-Ewropa, u jikkontribwixxu għall-modernizzazzjoni u l-kompetittività tal-ekonomija tal-UE billi jappoġġaw it-tnexxija tal-UE fit-teknoloġiji nodfa.

L-Ewropa għadha l-akbar sors dinji ta' finanzjament għal riċerka u żvilupp relatati mal-enerġija (EUR 3,9 biljun fl-2014, li jammontaw għal 36 % tat-total) u għandha l-ogħla għadd ta' applikazzjonijiet għall-privattivi għal teknoloġiji ta' valur għoli ta' mitigazzjoni tat-tibdil fil-klima, b'sehem ta' 40 fil-mija tat-total. Fl-istess hin, għad hemm potenzjal ta' valur għoli li

⁸ COM(2015) 614 *L-ghelug taċ-ċirku - Pjan ta' azzjoni tal-UE għall-Ekonomija Ċirkolari*.

mhux qed jiġi sfruttat, b'mod partikolari fit-teknoloġiji tal-enerġija nadifa u l-vetturi mingħajr emissjonijiet. F'oqsma oħra, fosthom it-teknoloġiji tal-enerġija rinnovabbli, l-UE bdiet tmur lura meta mqabbel mal-kompetituri tagħha. Aktar importanti minn hekk, u li jinvolvi teknoloġiji u oqsma ta' innovazzjoni speċifiċi, jeħtieġ li l-Ewropa titjieb fir-rigward tat-tqegħid tal-innovazzjonijiet tagħha fis-suq u kif tagħmilhom suċċess kummerċjali.

3.2.3. Iċ-ċaqliq u ż-żieda fl-investment

Iċ-ċaqliq u ż-żieda rapida fl-investment privat huma essenzjali biex jappoġġaw it-tranzizzjoni għal ekonomija b'livell baxx ta' emissjonijiet u reżiljenti għat-tibdil fil-klima, u biex jiġi evitat il-“lock-in” ta' infrastruttura u assi b'emissjonijiet għoljin.

Fl-UE, l-isforzi diġà bdew biex jiġu allinjati l-investimenti privati mal-għanijiet tal-klima u l-effiċjenza fir-riżorsi kemm permezz ta' politiki kif ukoll permezz ta' investimenti pubbliċi strateġiċi.

L-Iskema tal-UE għan-Negożjar ta' Emissjonijiet tqiegħed prezz fuq il-karbonju. Għal setturi mhux koperti mill-Iskema tal-UE għan-Negożjar ta' Emissjonijiet, il-politiki ta' tassazzjoni tal-Istati Membri huma wkoll rilevanti biex jiġu stabbiliti l-inċentivi t-tajba.

L-inizjattiva tal-Unjoni tas-Swieq Kapitali⁹ tindirizza l-importanza ta' investment fit-tul u sostenibbli sabiex tinzamm u tiġi estiża l-kompetittività tal-UE u tiġi inkoraġġita l-bidla lejn ekonomija b'livell baxx ta' karbonju u effiċjenti fir-riżorsi. Il-bonds ambjentali li tfaċċaw dan l-aħħar jistgħu jgħinu wkoll biex il-flussi ta' kapital jiġu diretti lejn investimenti b'livell baxx ta' emissjonijiet tal-karbonju.

Hemm iżjed xi jsir. L-UE se tkompli tapprofondixxi s-suq uniku u taħdem biex tneħhi l-ostakli għall-investment.

Il-Kummissjoni qed taħdem b'mod attiv biex tiżgura li l-infiq tal-baġit tal-UE attwali jkun allinjat mal-oġettivi tal-klima. L-impenn politiku biex jiġi żgurat li mill-inqas 20 % tal-Qafas Finanzjarju Pluriennali jkun esplicitament marbut mal-klima qiegħed jagħti r-riżultati. F'dan l-ispartu, il-Kummissjoni reċentement ingħaqdet mal-Inizjattiva Missjoni Innovazzjoni, li l-membri tagħha ħadu l-impenn li jirdoppjaw il-finanzjament pubbliku tagħhom għar-riċerka u l-iżvilupp dwar l-enerġija nadifa fi żmien hames snin sal-2020.

L-istrumenti finanzjarji tal-UE qed jagħmlu wkoll kontribuzzjoni sinifikanti lill-azzjoni dwar il-klima tal-UE, kif intwera mill-Fond Ewropew għal Investimenti Strateġiċi. Il-Fond huwa fit-triq it-tajba biex jimmobilizza mill-inqas EUR 315-il biljun f'investment addizzjonali fl-ekonomija reali sa nofs l-2018¹⁰. Iktar minn 50 % tal-investimenti approvati s'issa huma rilevanti għall-klima. Il-koinvestment fi proġetti taħt il-Fond Ewropew għall-Investimenti Strateġiċi jista' jsehh jew fil-livell tal-proġett jew fil-livell ta' Pjattaforma ta' Investment. Il-pjattaformi ta' investment jistgħu jgħinu biex jiġu ffinanzjati proġetti żgħar u jiġbru flimkien fondi minn sorsi differenti biex jippermettu investimenti diversifikati b'fowkus ġeografiku jew

⁹ Ara wkoll *L-Unjoni tas-Swieq Kapitali: L-Ewwel Rapport tal-Istatus*, SWD (2016) 147 final.

¹⁰ COM (2016) 359 — *L-Evalwazzjoni tal-Pjan ta' Investment għall-Ewropa u l-passi li jmiss* (is-sitwazzjoni fl-1 ta' Ġunju 2016)

tematiku. Huma jistgħu jagħmlu opportunitajiet ta' investiment żgħar jew lokali attraenti għal gruppi ta' investituri godda, pereżempju fondi tal-pensjoni jew investituri istituzzjonali barra mill-pajjiż. Il-Kummissjoni qed tesplora modi biex tgħaqqad u tikkombina r-rizorsi disponibbli taht programmi oħra tal-UE, bħal pereżempju l-Faċilità Nikkollegaw l-Ewropa jew Orizzont 2020 biex tiżblokka investimenti addizzjonali, b'mod partikolari permezz ta' pjattaformi ta' investiment, pereżempju fl-oqsma tal-effiċjenza fl-enerġija, il-mobilità urbana intelligenti u t-teknoloġiji innovattivi.

Barra minn hekk, il-politika tal-Koeżjoni tal-UE riformata tappoġġa wkoll it-tranżizzjoni lejn livelli baxx ta' karbonju u l-proġetti tagħha se jirriżultaw f'benefiċċji għall-perjodu ta' wara l-2020. Din tappoġġa l-miżuri għall-effiċjenza enerġetika f'bini residenzjali u pubbliki (EUR 13,3 biljun) u fl-imprizi (EUR 3,4 biljun, b'enfasi fuq l-SMEs), fit-tranżizzjoni lejn ekonomija b'użu effiċjenti tal-enerġija u b'livell baxx ta' emissjonijiet fis-settur tat-trasport (EUR 39,7 biljun għal mobilità urbana sostenibbli u mezzi ta' trasport b'livell baxx ta' karbonju bħal ferroviji, portijiet u passaġġi fuq l-ilma interni). Barra minn hekk, EUR 8 biljun huma allokat i għall-prevenzjoni u l-ġestjoni tar-riskju, inkluż EUR 6,4 biljun għal riskji relatati mal-klima. It-total ta' EUR 115 biljun mill-baġit tal-Politika Agrikola Komuni riformata jappoġġa l-azzjoni klimatika permezz ta' ġestjoni mtejbja tal-artijiet u investimenti mmirati¹¹.

Biex jiġu appoġġjati l-investimenti fl-innovazzjoni, bħall-qbid tal-karbonju, l-enerġija rinnovabbli u l-użu ta' teknoloġiji ta' natura rivoluzzjonarja fl-industrija, il-proposta tal-Kummissjoni għal rieżami tal-Iskema tal-UE għan-Negożjar ta' Emissjonijiet tipprevedi li jiġu riżervati 450 miljun kwota ta' emissjoni għal dan l-għan.

3.2.4. Tranżizzjoni soċjalment ġusta u hiliet godda

It-tranżizzjoni għal livell baxx ta' karbonju hi mistennija li tnaqqas l-impjiegi fi swieq tradizzjonali (relatati mal-fjuwils fossili, b'mod partikolari l-industriji li jagħmlu użu intensiv mill-karbonju), filwaqt li għandhom jinholqu impjiegi godda (relatati mal-enerġija rinnovabbli, l-effiċjenza enerġetika u l-elettrifikazzjoni tat-trasport tal-vetturi). Dan ifisser ukoll li jehtieg li jiġi antiċipat u jittaffa l-impatt soċjali tat-tranżizzjoni f'reġjuni u setturi soċjoekonomiċi speċifiċi, inkluż permezz tal-Fondi Strutturali u ta' Investiment Ewropej.

Peress li l-hiliet se jkun t-triq ewlenija lejn l-impjegabbiltà u l-prosperità, il-Kummissjoni adottat Agenda Ġdida tal-Hiliet għall-Ewropa komprensiva¹². Il-Kummissjoni se tniedi azzjonijiet biex taffaċċja l-isfidi tal-hiliet u bis-saħħa ta' dan, mill-iskejjel u l-universitajiet għas-suq tax-xogħol, il-hiliet isiru aktar viżibbli u jitjieb l-għarfien tagħhom fil-livell lokali, nazzjonali u dak tal-UE. Fost l-oħrajn, l-agenda tindirizza l-forniment ta' hiliet godda u t-titjib tal-hiliet eżistenti u tistabbilixxi "Pjan ta' Azzjoni għall-Kooperazzjoni Settorjali dwar il-

¹¹ Taht il-pilastru tal-Iżvilupp Rurali tal-politika, huma previsti EUR 7,7 biljun għal proġetti li jiffukaw fuq il-ġbir u l-ħażna tal-karbonju fil-ħamrija, il-provvista u l-użu ta' enerġija rinnovabbli sostenibbli u investimenti favur il-klima. EUR 43,7 biljun oħra huma previsti f'azzjonijiet biex jitjiebu l-ekosistemi li wkoll għandhom effett fuq il-marka tal-karbonju fl-agrikoltura u l-forestrija.

¹² COM (2016) 381 *Agenda Ġdida tal-Hiliet għall-Ewropa: Naħdmu flimkien biex insaħħu l-kapital uman, l-impjegabbiltà u l-kompetittività*.

Hiliet” li jtejjeb il-hiliet u jindirizza n-nuqqasijiet fil-hiliet f’setturi ekonomiċi speċifiċi li jinkludu t-teknoloġiji ekoloġiċi.

3.2.5. Opportunitajiet ta’ kummerċ u esportazzjoni

Iż-żieda fil-flussi kummerċjali hija mistennija li tgħin it-tixrid rapidu ta’ prodotti, servizzi u teknoloġiji ekoloġiċi madwar id-dinja u l-bidla lejn ekonomija b’livell baxx ta’ karbonju. L-UE tinsab fuq quddiem nett fid-dinja fl-esportazzjonijiet u l-importazzjonijiet ta’ prodotti ambjentali. Fl-2013, l-esportazzjonijiet tal-UE ta’ prodotti elenkati fil-lista ekoloġika ammontaw għal EUR 146 biljun (madwar 8 % tat-total tal-UE) u l-importazzjonijiet ammontaw għal EUR 70 biljun. Il-kumpaniji Ewropej għandhom jimmiraw biex ikomplu jiżviluppaw u jesportaw l-inġenwità u l-għarfien tagħhom ta’ innovazzjoni.

Bħala membru tal-Organizzazzjoni Dinjija tal-Kummerċ, l-UE tippromwovi attivament il-liberalizzazzjoni tal-prodotti u s-servizzi, li jistgħu jkunu ta’ benefiċċju ambjentali. Flimkien ma’ sitt membri oħra tal-Organizzazzjoni Dinjija tal-Kummerċ, ilha taħdem mill-qrib bl-għan li tikkonkludi ftehim ambizzjuż dwar il-prodotti ambjentali mal-partecipanti kollha qabel ma jiltaqgħu fiċ-Ċina l-mexxejja tal-G20 aktar tard din is-sena għas-Summit tal-G20. Anke fil-ftehimiet kummerċjali bilaterali tagħha, l-UE tftitx il-liberalizzazzjoni bikrija ta’ prodotti u servizzi ambjentali u l-iffaċilitar tal-kummerċ u l-investiment fil-ġenerazzjoni tal-enerġija rinnovabbli, li jikkontribwixxu għall-għanijiet tal-politika tal-klima.

4. Konkluzjonijiet

Jehtieg li t-tranżizzjoni tal-Ewropa għal ekonomija b’livell baxx ta’ karbonju tithaffef. L-UE tehtieg aktar impjegi u tkabbir u aktar investiment u din l-aġenda għandha l-potenzjal biex twettaqhom u timmodernizza l-ekonomija tal-Ewropa. Fuq medda twila ta’ żmien, din se tbiddel b’mod profond ix-xenarju ekonomiku tagħna.

Jehtieg li l-proposti leġislattivi marbutin mal-klima meħmuża ma’ din il-komunikazzjoni u l-proposta tagħha tas-sena l-oħra għal riforma tal-Iskema tal-UE għan-Negozjar ta’ Emissjonijiet tal-UE jiġu indirizzati bħala prijorità mill-Kunsill u l-Parlament.

Il-Kummissjoni se tibda immedjatament jew tħaffef proċessi ta’ regolamentazzjoni aħjar (inklużi konsultazzjonijiet pubbliċi u valutazzjonijiet tal-impatt) biex il-Pjan ta’ Azzjoni dwar il-mobilità b’emissjonijiet baxxi jinbidel f’sett ta’ miżuri effiċjenti u proporzjonati mingħajr dewmien. Sal-aħhar tas-sena, il-Kummissjoni se tippreżenta wkoll l-inizjattivi li fadal biex ittemm it-tweġġ tal-Istrateġija tal-Unjoni tal-Enerġija tal-UE.

L-Istati Membri diġà bdew jippreparaw l-istrateġiji tagħhom għall-klima u l-enerġija ta’ wara l-2020. Dan is-sett ta’ inizjattivi jipprovdihom biċ-ċarezza u l-istrumenti meħtieġa, li jippermettilhom ukoll jipproċedu bil-proċess intern ta’ ratifika tal-Ftehim ta’ Pariġi dwar it-tibdil fil-klima. L-Istati Membri għandhom jagħmlu użu massimu tal-ambjent abilitanti tal-UE biex jagħmlu t-transizzjoni għal ekonomija b’użu baxx ta’ karbonju waħda mingħajr problemi u ġusta kemm jista’ jkun.